



Li jkolli niġbor il-qalba tal-ktieb *Ekam Sat* ipprezentat minn C.J. Muscat, naghzel li nikkwota minn dan l-istess ktieb dan il-kliem li hieroġ żgur mill-esperjenza ta' snin twal ta' tahrig meditattiv tal-awtur innifsu:

~~Fil-mument ta' meditazzjoni, l-manas jitwahhad mal-fjamma tal-qalb, jesperjenza r-rabta tal-bniedem mal-kożmos.~~

~~Jehtieġ li jiġi ndokrat in-nar agni-ġewwa fina.~~

*Ekam Sat*, C.J. Muscat, paġna 119

Bla dubju dan il-ktieb huwa frott tat-tahrig meditattiv matul medda ta' snin, li ghamlu mill-awtur bniedem meditattiv fih innifsu, fejn il-qawwa tal-hsieb (*manas*) tikkxf ir-rieda li minnha mbaghad il-persuna taġixxi permezz tal-ġisem, il-mohħ, u l-kliem. Meta fil-meditazzjoni il-*manas* jitwahhad mal-fjamma tal-qalb, il-meditattiv ma' jibqax ilsir tal-*anusaya* li huma s-seba' ġibdiet li jinbtu fih u li huma l-ġhajj ta' hafna ħsibijiet fiergħa u illużorji. F'dan it-tahrig il-bniedem meditattiv jagħraf it-twahhid ta' kollox fil-Kollox. Biex wiehed jasal għal dan jehtieġlu jħares ġewwa fih in-nar divin (*agni*). F'dan id-dawl, Charles ifassal kitbietu fi tliet taqsimiet 1) b'ġabra ta' testi, 2) ġabra ta' riflessjonijiet u 3) ġabra ta' informazzjoni, mill-*Veda Dharma*, dwarha u fuqha.

Fil-qosor nistgħu nġhidu li l-*Veda Dharma* hija dak l-ġharfien li jżomm kollox u jgħaqqad kollox flimkien: il-*Veda* huwa l-ġharfien, id-*Dharma*, mis-Sanskrit *Dhr*, huwa l-prinċipju li jżomm kollox wieqaf u li nistgħu nifhmuh fis-sens ta' 'liġi' (mil-Latin *ligare*) li torbot flimkien. Fl-ilsna moderni ma għandniex kelma waħda li tfigħer id-Dharma. Muscat jagħtina f'dal-ktieb l-ġharfien tiegħu moħbi taħt ir-riflessjonijiet għas-siltiet magħżula mill-*Veda Dharma* u li huma dak l-ġharfien spiritwali tal-bniedem li nistgħu inqisuh bħala s-sies ta' kull filosofija u reliġjon. Jekk il-qarrej huwa midħla tat-tahrig meditattiv f'dan is-sens, se jifhem dak li l-awtur bi kliem sempliċi u b'sengħa kbira sabiex jaqleb termini Sanskrit għal ilsienna, għerf ġej mil-Lvant Imbiegħed u li għadda mit-tigrib ta' eluf u eluf ta' snin b'mod li ha forum diversi skont il-kulturi u ż-żminijiet li ġew warajh.

Ġej minn liema tradizzjoni reliġjuża u spiritwali ġej, il-qarrej jintebaħ li għorrief u mistiċi Lhud, Insara, Misilmin u l-bqija, il-koll għandhom reżonanza u f'ċertu sens huma espressjoni konkreta ta' dak l-*Għerf li jżomm kollox wieqaf*. Jien u naqra b'attenzjoni meditattiva

dak li nsibu f'dan il-ktieb tal-habib tieghi Charles, beda' tiela' f'mohhi u qalbi kliem l-Imgħallem Eckhart, San Ġwann tas-Salib, Elizabetta tat-Trinità, jew saħansitra l-mistiċi Sufi u oħrajn; il-koll xhieda tal-laqgħa tal-bniedem mal-Assolut Divin li tiżboq id-delimitazzjoni tar-religjon, u li fi kliem San Pawl hija xhieda li "aħna fih ngħixu, nitharrku, fih aħna ... aħna tassew nisel tiegħu" (ara Atti 17: 28).

Radd ta' ħajr lil Charles Muscat li għoġbu jaqsam magħna dan it-teżor spiritwali tant meħtieġ f'dinja u kultura li kulma tmur iktar qed iżzomm biss fuq dak li jidher, fuq il-qoxra ta' barra u li hija nieqsa mill-inzul tal-għeruf fil-qigħan fejn hemm l-ilma tal-ħajja li jzommna weqfin fuq saqajna. Jalla din il-kitba tkun tessera oħra fil-mużajk ta' kitbiet li jfakkru lil ġensna fl-importanza tal-ħajja ġewwinija. Neħtieġu ilhna profetiċi bħal dawn li jcaqilquna mis-superficialità li fiha drajna nezistu.

*Rev. Dr. Charlò Camilleri, O.Carm*  
Fakultà tat-Teoloġija, Università ta' Malta;  
*Carmelite Institute Malta, L-Imdina*



~~Kienu tnejn l-ewwel hsibijiet qawwija li ġewni malli qallibt f'dal-ktieb. L-ewwel wiehed hu fuq il-kontenut. Il-mogħdijiet hielsa tal-hsieb, li jfittxu li jwasslu lill-bniedem biex jiskopri l-ulu nnifsu f'għaqda mad-dinja ta' madwaru, huma għonja u msahħra daqs il-misteri li jimlew il-ħajjiet tal-bniedem u tal-hlejjaq. Dal-ġmiel hu l-fohrija ta' kull filosofija. It-tieni hsieb hu l-istil. Il-passjoni qawwija tal-kitbiet għal dak li jipprattikaw u jgħallmu, taqbez minn kull paġna tal-ktieb. Dil-passjoni hi xrara mill-ispirtu li ħalaqna l-koll; għax qatt ma sar xejn mingħajr passjoni. Daż-żewġ hsibijiet bdejt bihom imma ma spiéajtx bihom. Għax fit-tmiem tal-ktieb hemm sentiment, mhux hsieb, is-sentiment ta' sliem, jista' jkun dak l-istess sliem li fih jorqod il-ħolqien kollu u li jgħaqdad lilna miegħu.~~

~~*Rev. Dr. Mark Montebello*  
Università ta' Malta~~